

برطانیہ کے شہر بریڈفورڈ کے کئی کونسلروں اور ممتاز سیاسی و سماجی شخصیات کی متحدہ قومی موومنٹ میں شمولیت
الطاف حسین ہی سچے عوامی رہنما ہیں اور ایم کیو ایم ہی صحیح معنوں میں ایک عوامی جماعت ہے جو واقعتاً ملک میں تبدیلی لاسکتی ہے
بریڈفورڈ میں اجتماع سے ایم کیو ایم یو کے کے آرگنائزرز ڈاکٹر سلیم دانش، پیٹر برا کے سابق لارڈ میئر چوہدری ایوب، کونسلر شفیق محمد،
پیر سید عرفان مشہدی اور یو کے کے آرگنائزنگ کمیٹی کے ارکان منشاء خان اور عبدالحلیم کا خطاب
ایم کیو ایم کے اجتماع میں بریڈفورڈ میں آباد کشمیریوں اور دیگر کمیونٹیز سے تعلق رکھنے والے پاکستانیوں کی بڑی تعداد میں شرکت
بریڈفورڈ۔۔۔ 26 جون 2010ء

برطانیہ کے شہر بریڈفورڈ کے کئی کونسلروں اور ممتاز سیاسی و سماجی شخصیات نے متحدہ قومی موومنٹ میں شمولیت کا اعلان کیا ہے۔ ان شخصیات نے ایم کیو ایم میں شمولیت کا اعلان
بریڈفورڈ میں ایم کیو ایم یو کے کے زیر اہتمام ہونے والے ایک اجتماع میں کیا جس میں بریڈفورڈ میں آباد کشمیریوں اور دیگر کمیونٹیز سے تعلق رکھنے والے پاکستانیوں کی بڑی
تعداد نے شرکت کی۔ اجتماع سے ایم کیو ایم یو کے کے آرگنائزرز ڈاکٹر سلیم دانش کے علاوہ پیٹر برا کے سابق لارڈ میئر چوہدری ایوب، کونسلر شفیق محمد، پیر سید عرفان مشہدی اور یو کے کے
آرگنائزنگ کمیٹی کے ارکان منشاء خان اور عبدالحلیم نے خطاب کیا۔ جبکہ بریڈفورڈ کے کونسلر محمد امین، ایم بی ای فضل حسین، سماجی کارکن حاجی محمود، چوہدری محمد صادق، چوہدری
محمد اقبال، شاہ فضل اور دیگر شخصیات نے بھی اس اجتماع میں شرکت کی۔ اس موقع پر اپنے خطاب میں ایم کیو ایم یو کے کے آرگنائزرز ڈاکٹر سلیم دانش نے کہا کہ پاکستان کی مختلف
قومیتوں اور برادریوں خصوصاً کشمیریوں اور اہل پنجاب کو ایم کیو ایم سے دور رکھنے کیلئے طرح طرح کے زہریلے پروپیگنڈے کئے گئے لیکن اب تمام قومیتوں، برادریوں، مختلف
مذہب اور مسلک سے تعلق رکھنے والے افراد اس حقیقت کو پہچان چکے ہیں کہ ایم کیو ایم کے بارے میں پھیلانے گئے تمام منفی پروپیگنڈے سراسر جھوٹ اور بے بنیاد ہیں۔
انہوں نے کہا کہ ایم کیو ایم ہی وہ واحد جماعت ہے جو جاگیرداروں، وڈیروں اور سرداروں کی نہیں بلکہ غریب و متوسط طبقہ کے عوام کی نمائندہ جماعت ہے۔ ڈاکٹر سلیم دانش نے
کہا کہ پاکستان کے اقتدار اور تمام وسائل پر مراعات یافتہ طبقہ کے چند بااثر خاندانوں کا قبضہ ہے جو ملک کی دولت لوٹ کر امیر ترہور ہے ہیں اور ملک اور بیرون ملک اپنی
جاگیریں اور جائیدادیں بنا رہے ہیں جبکہ ملک کے غریب عوام غربت و تنگدستی اور فاقہ کشی سے مجبور ہو کر خودکشی کر رہے ہیں۔ انہوں نے مزید کہا کہ پاکستان کی ہر سیاسی، مذہبی
اور قوم پرست جماعت پر کسی نہ کسی خاندان کا قبضہ ہے اور وہاں موروثی نظام رائج ہے، ایم کیو ایم واحد جماعت ہے جو موروثی سیاست کے خلاف ہے، قائد تحریک الطاف حسین
نے تو خود کبھی الیکشن لڑا اور نہ ہی ان کا کوئی بھائی بہن، بھانجہ بھتیجا یا خاندان کا کوئی فرد اسمبلیوں کا ممبر بنا۔ وقت آ گیا ہے کہ ملک اور بیرون ملک آباد پاکستانی عوام پاکستان
کو جاگیرداروں، وڈیروں اور لیٹیروں کے چند خاندانوں کے قبضہ سے نجات دلانے اور ملک میں حقیقی منصفانہ نظام کے قیام کیلئے میدان عمل میں آکر عملی جدوجہد کریں۔ اس موقع
پر پیٹر برا کے سابق لارڈ میئر چوہدری ایوب، کونسلر شفیق محمد اور پیر سید عرفان مشہدی نے اپنے خطاب میں کہا کہ ہم تمام جماعتوں کو آزمائے چکے ہیں اور اب ہم اس نتیجہ پر پہنچے ہیں کہ ایم
کیو ایم ہی وہ جماعت ہے جو صحیح معنوں میں ایک عوامی جماعت ہے جو واقعتاً ملک میں تبدیلی لاسکتی ہے اور الطاف حسین ہی صحیح معنوں میں ایک سچے عوامی رہنما ہیں۔ انہوں نے ایم
کیو ایم کی جانب سے غریب و متوسط طبقہ کی قیادت کو اسمبلیوں میں بھیجنے کو ایک انقلابی قدم قرار دیا اور ایم کیو ایم کی قیادت کو یقین دلایا کہ ایم کیو ایم کی جدوجہد میں وہ اس کے
ساتھ ہیں۔

